

**రాయల్ ఇన్ఫీల్డ్ మోటారు సైకిళ్ళను చోలీలకు పాల్పడిన ఐదుగురు నిందితులు అరెస్ట్, వీరిలో ఇద్దరు నిందితులు అంతరాష్ట్ర నేరస్థులతో కలసి కిరాయి హత్యా నేరంలో పాల్గొన్నట్లు గుర్తింపు**

**నిందితుల వద్ద నుండి రెండు కేసులలో రెండు రాయల్ ఇన్ఫీల్డ్ మోటారు సైకిళ్ళ స్వాధీనం**

ఈ మధ్య కాలంలో నగరంలో జరుగుతున్న దొంగతనాలపై ప్రత్యేక దృష్టి సారించిన నగర పోలీస్ కమీషనర్ శ్రీ బి.శ్రీనివాసులు, ఐ.పి.ఎస్., గారి ఆదేశాల మేరకు ఇంచార్జ్ వెస్ట్ డి.సి.పి. శ్రీ కె.బాబూరావు, నార్త్ ఏ.సి.పి. శ్రీ ఎస్.కె.షాను గార్ల పర్యవేక్షణలో సత్యనారాయణపురం ఇన్స్పెక్టర్ శ్రీ బి.బాలమురళీ కృష్ణ, క్రైమ్ ఎస్.ఐ శ్రీ షరీఫ్ గారి ఆధ్వర్యంలో దొంగతనాల నియంత్రణ నిమిత్తం పోలీసు గస్తీని ముమ్మరం చేయడంతో పాటు పాత నేరస్థులు, జైలు నుండి విడుదలైన నేరస్థులు మరియు అనుమానాస్పద వ్యక్తులపై పటిష్టమైన నిఘా ఏర్పాటు చేయడం జరిగింది.

ఈ నేపథ్యంలో ది.03.08.2021వ తేదీన సత్యనారాయణపురం పోలీస్ స్టేషన్లో దొంగిలించ బడిన రెండు రాయల్ ఇన్ఫీల్డ్ బైకులకు సంబంధించి క్రైమ్ పోలీసులకు రాబడిన సమాచారం మేరకు గుంటూరు జిల్లా, తాడేపల్లి పోలీస్ స్టేషన్ పరిధిలోని విజయవాడ క్లబ్ డొంకరోడ్డు వద్ద అనుమానంగా సంచరిస్తున్న ఐదుగురు వ్యక్తులను అదుపులోకి తీసుకుని విచారించడం జరిగింది. విచారణలో నిందితులు రాత్రి సమయంలో సత్యనారాయణపురం పోలీస్ స్టేషన్ పరిధిలో వేరు వేరు ప్రాంతాలలో పార్క్ చేసిన రాయల్ ఇన్ఫీల్డ్ బైకులను దొంగిలించినట్లు వెల్లడి కావడంతో ఐదుగురు నిందితులను అరెస్ట్ చేసి, వారి వద్ద నుండి రెండు రాయల్ ఇన్ఫీల్డ్ బైకులు మరియు నేరానికి ఉపయోగించిన కారును స్వాధీనం చేసుకోవడం జరిగింది.

**నిందితుల వివరాలు:**

- 1) నెల్లూరు జిల్లా, సమతానగర్ కు చెందిన పాలా సాయి జగదీష్ అలియాస్ సాయి(22)
- 2) నెల్లూరు జిల్లా, హెచ్.బి. కాలని, కల్లూరుపల్లికి చెందిన పోలంరెడ్డి సాయి హర్షవర్ధన్@రెడ్డి@హర్ష(21)
- 3) నెల్లూరు జిల్లా, బి.వి. నగర్, అనగుంటకు చెందిన ఆర్కట్ వెంకటేష్@జోసఫ్@జోజి(25)
- 4) నెల్లూరు జిల్లా, రామ్ నగర్ కు చెందిన మొయ్యి కుమార్@సూర్య(21)
- 5) నెల్లూరు జిల్లా, కల్లూరిపల్లి సంగమ్ కు చెందిన పీలం నవీన్(24)

విచారణలో.... పై ఐదుగురు నిందితులు స్నేహితులు వీరిలో పాలా సాయి జగదీష్, పోలంరెడ్డి సాయి హర్షవర్ధన్, మొయ్యి కుమార్లపై నెల్లూరు పరిసర ప్రాంతాలలో కొట్లాట కేసులు నమోదు కాగా సదరు కేసులలో జైలుకు వెళ్ళి బెయిల్పై బయటకు రావడం జరిగింది. వీరి ఐదుగురికి సిగరెట్, గంజాయి వంటి చెడు అలవాట్లు ఉన్నందున వాటిని సులువుగా తీర్చుకునేందుకు చెన్నైకి చెందిన అంతరాష్ట్ర నేరస్థులైన అభి, ఆది, హుస్సేన్ అను వారు మోటారు సైకిళ్ళను దొంగిలించుకుని వచ్చి వీరికి ఇవ్వగా, వీరు నెల్లూరు పరిసర ప్రాంతాలలో దొంగిలించిన బైకులను తాకట్టు పెట్టి వాటి ద్వారా వచ్చిన డబ్బులతో జల్సాలు చేస్తూ ఉండేవారు. ఈ క్రమంలో ఏప్రిల్ నెలలో పాలా సాయి జగదీష్, హర్ష వెంకటేష్లు ముగ్గురు కలసి తిరుచానూరు వెళ్ళి అక్కడ పార్క్ చేసిన ఆర్.15 మోటారు సైకిల్ ను దొంగిలించి దానిని ఎవరికీ అమ్మకుండా ముగ్గురూ కలసి దానిపై జల్సాగా తిరుగుతుండగా, ది.14.07.2021వ తేదీన మొయ్యి కుమార్ తన స్నేహితుని వద్ద ఒక కారును కిరాయికి తీసుకుని ఐదుగురు కలసి విజయవాడ వచ్చి ఐదుగురు కలసి విజయవాడలో కూడా బైకులు దొంగతనం చేయాలని నిర్ణయించుకుని, ఈ క్రమంలో సత్యనారాయణపురం పోలీస్ స్టేషన్ పరిధిలోని బ్రహ్మయ్య పంతులు వీధిలో ఎపి39ఎఫ్2324 నంబరు గల రాయల్ ఇన్ఫీల్డ్ బైకును మరియు సన్నిధానంవారి వీధులలో పార్క్ చేసిన ఎపి16డిహెచ్0535 నంబరు గల రాయల్ ఇన్ఫీల్డ్ బైకులను హండిల్ కు వేసిన తాళాలను బలవంతంగా విరగకొట్టి వైర్లు కలిపి అక్కడ నుండి దొంగిలించి, వాటిని గుంటూరు జిల్లా, బెజవాడ క్లబ్ దగ్గరలో గల పొలాలలో వాటిని ఎవరికీ అనుమానం రాకుండా దాచిపెట్టి అక్కడనుండి ఐదుగురు కలసి కారులో నెల్లూరు వెళ్ళిపోవడం జరిగింది.

తరువాత ది.22.07.2021వ తేదీన నెల్లూరు వద్ద గల పెదపూత్తేడు గ్రామంలో ఒక హత్య కేసులో ప్రమేయం ఉన్నట్లు వెల్లడి అయినది.

ఈ క్రమంలో నగరంలో జరిగిన రెండు మోటారు సైకిళ్ళ దొంగతనాలకు సంబంధించి సత్యనారాయణపురం పోలీస్ స్టేషన్ లలో భాదితులు ఇచ్చిన ఫిర్యాదుల మేరకు కేసులు నమోదు చేయగా, పై నేరాలపై సత్యనారాయణపురం పోలీసులు గట్టి నిఘా ఏర్పాటు చేయడం ద్వారా ది.03.08.2021వ తేదీన ఐదుగురు నిందితులను అరెస్ట్ చేసి, వారి వద్ద రాయల్ ఇన్ఫీల్డ్ మోటారు సైకిళ్ళను మరియు నేరానికి ఉపయోగించిన ఎపి03సిఎక్స్1513 నంబరు గల కారును స్వాధీనం చేసుకోవడం జరిగింది.

పై కేసులలో దర్యాప్తులో చురుగ్గా వ్యవహరించి నిందితులను గుర్తించి అరెస్ట్ చేయడంలో విధి నిర్వహణలో ప్రతిభ చూపిన సత్యనారాయణపురం ఇన్స్పెక్టర్ శ్రీ బాలమురళీ కృష్ణ, క్రైమ్ ఎస్.ఐ. శ్రీ షరీఫ్ మరియు వారి సిబ్బంది హెడ్ కానిస్టేబుల్ వెంకటేశ్వరావు, కానిస్టేబుల్స్ ప్రవీణ్ కుమార్, అశోక్ కుమార్, సుబ్రహ్మణ్యం, వెంకటరావులను పోలీస్ కమీషనర్ గారు అభినందించడం జరిగింది.